

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருநறையூர்

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருநறையூர்

பொதுத்தனியன்கள்

ராமாநுஜ த₃யாபாத்ரம் ஜ்ஞாநவைராக்₃ய பூ₄ஷணம் |
ஸ்ரீமத்₃வேங்கடநாதா₂ர்யம் வந்தே₃ வேதா₃ந்ததே₃ஸிகம் || 1 ||

ஸ்ரீஸைலேஸ த₃யாபாத்ரம் தீ₄ப₄க்த்யாதி₃கு₃ணார்ணவம் |
யதீந்த்₃ரப்ரவணம் வந்தே₃ ரம்யஜாமாதரம் முநிம் || 2 ||

லக்ஷ்மீநாத₂ஸமாரம்பா₄ம் நாத₂யாமுநமத்₄யமாம் |
அஸ்மதா₃சார்யபர்யந்தாம் வந்தே₃ கு₃ருபரம்பராம் || 3 ||

யோ நித்யமச்யுதபதா₃ம்பு₃ஜயுக்₃மருக்ம -
வ்யாமோஹதஸ்ததி₃தராணி த்ரு'ணாயமேநே |
அஸ்மத்₃கு₃ரோர்ப₄க₃வதோஸ்ய த₃யைகஸிந்தோ₄:
ராமாநுஜஸ்ய சரணௌ ஸரணம் ப்ரபத்₃யே || 4 ||

மாதா பிதா யுவதயஸ்தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர்வகுளாபி₄ராமம்
ஸ்ரீமத் தத₃ங்க்₄ரியுக₃ளம் ப்ரணமாமி மூர்த்₄நா || 5 ||

பூ₄தம் ஸரஸ்ச மஹதா₃ஹ்வய ப₄ட்டநாத₂
ஸ்ரீப₄க்திஸார குலஸேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ர மிஸ்ரந்
ஸ்ரீமத் பராங்குஸமுநிம் ப்ரணதோஸ்மிநித்யம் || 6 ||

பெரியாழ்வார் தனியின்கள்

கு₃ருமுக₂மநதீ₄த்ய ப்ராஹ வேதா₃நஸேஷாந்
நரபதிபரிக்லு'ப்தம் ஸூல்கமாதா₃துகாம: |
ஸ்வஸூரமமரவந்த்₃யம் ரங்க₃நாத₂ஸ்ய ஸாக்ஷாத்
த்₃விஜகுலதிலகம் தம் விஷ்ணுசித்தம் நமாமி ||

மின்னார் தடமதிள்கூழ் வில்லிபுத்தூரென்றொரு கால் *
சொன்னார் கழற்கமலம் சூடினோம் * - முன்னாள்
கிழியறுத்தான் என்றுரைத்தோம் * கீழ்மையினிற் சேரும்
வழியறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தானென்று *
ஈண்டிய சங்கம் எடுத்துத * வேண்டிய
வேதங்களோதி * விரைந்து கிழியறுத்தான் *
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு * பல்லாயிரத்தாண்டு *
பல கோடி நூறாயிரம் *
மல்லாண்ட திண்தோள் மணிவண்ணா ! * உன்
சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் *
பிரிவின்றி ஆயிரம் பல்லாண்டு *
வடிவாய் நின் வல மார்பினில் *
வாழ்கின்ற மங்கையும் பல்லாண்டு *
வடிவார் சோதி வலத்துறையும் *
சுடராழியும் பல்லாண்டு *

படை போர் புக்கு முழங்கும் *

அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்றீருள்ளீரேல் *

வந்து மண்ணும் மணமும் கொண்மின் *

கூழாட் பட்டு நின்றீர்களை *

எங்கள் குழுவினில் புகுதலொட்டோம் *

ஏழாட் காலும் பழிப்பிலோம் நாங்கள் *

இராக்கதர்வாழ் * இலங்கை

பாழாளாகப் படை பொருதானுக்குப் *

பல்லாண்டு கூறுதுமே || 1.1.3 ||

ஏடுநிலத்தில் இடுவதன் முன்னம் வந்து *

எங்கள் குழாம் புகுந்து *

கூடு மனமுடையீர்கள் வரம்பொழி *

வந்தொல்லைக் கூடுமினோ *

நாடு நகரமும் நன்கறிய *

நமோ நாராயணாயவென்று *

பாடு மனமுடைப் பத்தருள்ளீர் ! *

வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி *

அசுரர் இராக்கதரை *

இண்டைக் குலத்தை எடுத்துக் களைந்த *

இருடிகேசன் தனக்கு *

தொண்டக் குலத்திலுள்ளீர் ! வந்தடி தொழுது *

ஆயிர நாமம்சொல்லி *

பண்டைக் குலத்தைத் தவிர்ந்து *

பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் *

ஏழ் படி கால் தொடங்கி *

வந்து வழிவழி ஆட்செய்கின்றோம் *

திருவோணத் திருவிழவில்

அந்தியம் போதில் அரியுருவாகி *

அரியை அழித்தவனை *

பந்தனை தீர்ப் பல்லாண்டு *

பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடராழி *

திகழ் திருச்சக்கரத்தின் *

கோயிற்பொறியாலே ஒற்றுண்டு நின்று *

குடிகுடி ஆட்செய்கின்றோம் *

மாயப் பொருபடை வாணனை *

ஆயிரந் தோளும் பொழி குருதி

பாய் * சுழற்றிய ஆழி வல்லானுக்குப் *

பல்லாண்டு கூறுதுமே || 1.1.7 ||

நெய்யிடை நல்லதோர் சோறும் *

நியதமும் அத்தாணிச் சேவகமும் *

கையடைக் காயும் கழுத்துக்குப் பூணொடு *

காதுக்குக் குண்டலமும் *

மெய்யிட நல்லதோர் சாந்தமும் தந்து *

என்னை வெள்ளுயிராக்க வல்ல *

பையுடை நாகப் பகைக்கொடியானுக்குப் *

பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் *

கலத்ததுண்டு *

தொடுத்த துழாய்மலர் சூடிக் களைந்தன *

சூடுமித்தொண்டர்களோம் *

விடுத்த திசைக்கருமம் திருத்தித் *

திருவோணத் திருவிழவில் *

படுத்த பைந்நாகணைப் பள்ளிகொண்டானுக்குப் *

பல்லாண்டு கூறுதுமே || 1.1.9 ||

எந்நாள் எம்பெருமான் *

உன்தனக்கடியோம் என்றெழுத்துப்பட்ட

அந்நாளே * அடியோங்கள் அடிக்குடில் *

வீடுபெற்றுய்ந்ததுகாண் *

செந்நாள் தோற்றித் *

திருமதுரையுள் சிலைகுனித்து * ஐந்தலைய

பைந்நாகத் தலை பாய்ந்தவனே ! *

உன்னைப் பல்லாண்டு கூறுதுமே || 1.1.10 ||

‡ அல்வழக் கொன்றுமில்லா *

அணிகோட்டியர் கோன் * அபிமான துங்கன்

செல்வனைப்போலத் *

திருமாலே ! நானும் உனக்குப் பழுவடியேன் *

நல்வகையால் நமோ நாராயணாவென்று *

நாமம் பல பரவி *

பல்வகையாலும் பவித்திரனே ! *

உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் *

பரமேட்டியை * சார்ங்கம் என்னும்

வில்லாண்டான் தன்னை *

வில்லிபுத்தூர் விட்டுசித்தன் விரும்பியசொல் *

நல்லாண்டென்று நவின்றுரைப்பார் *

நமோ நாராயணாயவென்று *

பல்லாண்டும் பரமாத்மனைச் *

சூழ்ந்திருந்தேத்துவர் பல்லாண்டே || 1.1.12 ||

பெரிய திருமொழி - அன்றாயர்

‡ அன்றாயர் குலக் கொடியோடு * அணி மா

மலர் மங்கையொடன்பளவி * அவுணர்க் -

கென்தானும் இரக்கம் இலாதவனுக்கு *

உறையும் இடம் ஆவது * இரும் பொழில் சூழ்

நன்றாய புனல் நறையூர் திருவாலி

குடந்தை * தடம் திகழ் கோவல்நகர் *

நின்றான் இருந்தான் கிடந்தான் நடந்தாற் -

கிடம் * மா மலை ஆவது நீர் மலையே || 2.4.1 ||

பெரிய திருமொழி - நும்மைத் தொழுதோம்

‡ சிந்தை தன்னுள் நீங்காதிருந்த திருவே ! * மருவினிய

மைந்தா * அந்தண் ஆலி மாலே ! * சோலை மழ களிறே ! *

நந்தா விளக்கின் சுடரே ! * நறையூர் நின்ற நம்பீ *

என் எந்தாய் ! இந்தனாராய் ! * அடியேற்கிறையும்

இரங்காயே ! || 4.9.2 ||

பெரிய திருமொழி - துறப்பேன்

மானேய் நோக்கு நல்லார் * மதி போல் முகத்துலவும் *

ஊனேய் கண் வாளிக்கு * உடைந்தோட்டந்துன் அடைந்தேன் *

கோனே ! குறுங்குடியுள் குழகா ! * திருநறையூர்த்

தேனே * வரு புனல் சூழ் * திருவிண்ணகரானே || 6.3.3 ||

பெரிய திருமொழி - கண்ணும் சுழன்று

‡ கண்ணும் சுழன்று பீளையோடு * ஈளை வந்தேங்கினால் *

பண்ணின் மொழியார் * பைய நடமின் என்னாதமுன் *

விண்ணும் மலையும் * வேதமும் வேள்வியும் ஆயினான் *

நண்ணு நறையூர் * நாம் தொழுதும் எழுநெஞ்சமே || 6.4.1 ||

கொங்குண் குழலார் * கூடியிருந்து சிரித்து *

நீரிங்கென் இருமி * எம்பால் வந்ததென்றிகழாதமுன் *

திங்களெரி கால் * செஞ்சுடர் ஆயவன் தேசுடை *

நங்கள் நறையூர் * நாம் தொழுதும் எழுநெஞ்சமே || 6.4.2 ||

கொங்கார் குழலார் * கூடியிருந்து சிரித்து * எம்மை

எங்கோலம் ஐயா ! * என் இனிக் காண்பதென்னாதமுன் *

செங்கோல் வலவன் * தான் பணிந்தேத்தித் திகழும் ஊர் *

நங்கோன் நறையூர் * நாம் தொழுதும் எழுநெஞ்சமே || 6.4.3 ||

கொம்பும் அரவமும் * வல்லியும் வென்ற நுண்ணேர் இடை *

வம்புண் குழலார் * வாசல் அடைத்திகழாதமுன் *

செம் பொன் கமுகினம் * தான் கனியும் செழும் சோலை சூழ் *
நம்பன் நறையூர் * நாம் தொழுதும் எழுநெஞ்சமே || 6.4.4 ||

விலங்கும் கயலும் * வேலும் ஒண் காவியும் வென்ற கண் *
சலம் கொண்டசொல்லார் * தாங்கள் சிரித்திகழாத முன் *
மலங்கும் வராலும் * வாளையும் பாய் வயல் சூழ் தரு *
நலங்கொள் நறையூர் * நாம் தொழுதும் எழுநெஞ்சமே || 6.4.5 ||

மின்னேர் இடையார் * வேட்கையை மாற்றியிருந்து *
என்றீர் இருமி * எம்பால் வந்ததென்றிகழாத முன் *
தொன்னீர் இலங்கை மலங்க * விலங்கெரி ஊட்டினான் *
நன்னீர் நறையூர் * நாம் தொழுதும் எழுநெஞ்சமே || 6.4.6 ||

வில்லேர் நுதலார் * வேட்கையை மாற்றிச் சிரித்து * இவன்
பொல்லான் திரைந்தான் என்னும் * புறனுரை கேட்பதன் முன் *
சொல்லார் மறை நான்கோதி * உலகில் நிலாயவர் *
நல்லார் நறையூர் * நாம் தொழுதும் எழுநெஞ்சமே || 6.4.7 ||

வாள் ஒண் கண் நல்லார் தாங்கள் * மதனன் என்றார் தம்மை *
கேண்மிண்கள் ஈளையோடு * ஏங்கு கிழவன் என்னாத முன் *
வேள்வும் விழவும் * வீதியில் என்றும் அறாதவூர் *
நாளும் நறையூர் * நாம் தொழுதும் எழுநெஞ்சமே || 6.4.8 ||

கனி சேர்ந்திலங்கு நல் வாயவர் * காதன்மை விட்டிட *
குனி சேர்ந்துடலம் * கோலில் தளர்ந்திளையாத முன் *
பனி சேர் விசம்பில் * பால்மதி கோள் விடுத்தான் இடம் *
நனி சேர் நறையூர் * நாம் தொழுதும் எழுநெஞ்சமே || 6.4.9 ||

‡ பிறை சேர் நுதலார் * பேணுதல் நம்மை இலாதமுன் *
நறை சேர் பொழில் சூழ் * நறையூர் தொழு நெஞ்சமே ! என்ற *

கறையார் நெடுவேல் மங்கையர் கோன் * கலிகன்றி சொல் *
மறவாதுரைப்பவர் * வானவர்க்கின் அரசாவாரே || 6.4.10 ||

பெரிய திருமொழி - கலங்க

‡ கலங்க முந்நீர் கடைந்து * அமுதம் கொண்டு * இமையோர்
துலங்கல் தீர் * நல்கு சோதிச் சுடராய *
வலங்கையாழி இடங்கைச் சங்கம் * உடையான் ஊர் *
நலங்கொள் வாய்மை * அந்தணர் வாழும் நறையூரே || 6.5.1 ||

முனையார் சீயம் ஆகி * அவுணன் முரண் மார்வம் *
புனை வாள் உகிரால் * போழ் பட ஈர்ந்த புனிதன் ஊர் *
சினையார் தேமாஞ்செந்தளிர் கோதிக் * குயில் கூவும் *
நனையார் சோலை சூழ்ந்து * அழகாய நறையூரே || 6.5.2 ||

ஆனைப் புரவி * தேரொடு காலாள் அணி கொண்ட *
சேனைத் தொகையைச் சாடி * இலங்கை செற்றான் ஊர் *
மீனைத் தழுவி வீழ்ந்தெழும் * மள்ளர்க்கலமந்து *
நானப் புதலில் * ஆமை ஒளிக்கும் நறையூரே || 6.5.3 ||

உறியார் வெண்ணெய் உண்டு * உரலோடும் கட்டுண்டு *
வெறியார் கூந்தல் பின்னை பொருட்டு * ஆன் வென்றான் ஊர் *
பொறியார் மஞ்ஞை * பூம் பொழில் தோறும் நடம் ஆட *
நறு நாண்மலர்மேல் * வண்டிசை பாடும் நறையூரே || 6.5.4 ||

விடையேழ் வென்று * மென் தோள் ஆய்ச்சிக்கன்பனாய் *
நடையால் நின்ற * மருதம் சாய்த்த நாதன் ஊர் *
பெடையோடன்னம் * பெய்வளையார் தம் பின் சென்று *
நடையோடியலி * நாணி ஒளிக்கும் நறையூரே || 6.5.5 ||

பகுவாய் வன் பேய் கொங்கை சுவைத்து * ஆர் உயிர் உண்டு *
புகுவாய் நின்ற * போதகம் வீழப் பொருதான் ஊர் *
நெகு வாய் நெய்தல் * பூ மது மாந்திக் கமலத்தின் *
நகுவாய் மலர்மேல் * அன்னம் உறங்கும் நறையூரே || 6.5.6 ||

முந்து நூலும் முப்புரி நூலும் * முன்னீந்த *
அந்தணாளன் பிள்ளையை * அஞ்ஞான்றளித்தான் ஊர் *
பொந்தில் வாழும் * பிள்ளைக்காகிப் புள்ளோடி *
நந்து வாரும் * பைம் புனல் வாவி நறையூரே || 6.5.7 ||

வெள்ளைப் புரவித் தேர் விசயற்காய் * விறல் வியூகம்
விள்ள * சிந்துக்கோன் விழ * ஊர்ந்த விமலன் ஊர் *
கொள்ளைக் கொழு மீன் உண் * குருகோடிப் பெடையோடும் *
நள்ளக் கமலத் தேறல் உகுக்கும் * நறையூரே || 6.5.8 ||

பாரையூரும் பாரம் தீர்ப் * பார்த்தன் தன்
தேரையூரும் * தேவதேவன் சேரும் ஊர் *
தாரையூரும் * தண் தளிர் வேலி புடை சூழ *
நாரையூரும் * நல் வயல் சூழ்ந்த நறையூரே || 6.5.9 ||

‡ தாமத் துளப * நீள் முடி மாயன் தான் நின்ற *
நாமத் திரள் மா மாளிகை சூழ்ந்த * நறையூர் மேல் *
காமக் கதிர் வேல் வல்லான் * கலியன் ஒலி மாலை *
சேமத் துணையாம் * செப்பும் அவர்க்குத் திருமாலே || 6.5.10 ||

பெரிய திருமொழி - அம்பரமும்

‡ அம்பரமும் பெரு நிலனும் திசைகள் எட்டும் *
அலை கடலும் குல வரையும் உண்ட கண்டன் *

கொம்பமரும் வட மரத்தின் இலைமேல் பள்ளி
கூடினான் * திருவடியே கூடுகிற்பீர் *
வம்பவிழும் செண்பகத்தின் வாசம் உண்டு *
மணி வண்டு வகுளத்தின் மலர்மேல் வைகு *
செம்பியன் கோச் செங்கணான் சேர்ந்த கோயில் *
திருநறையூர் மணிமாடம் சேர்மின்களே || 6.6.1 ||

கொழுங்கயலாய் நெடு வெள்ளம் கொண்ட காலம் *
குல வரையின் மீதோடி அண்டத்தப்பால் *
எழுந்தினிது விளையாடும் ஈசன் எந்தை *
இணையடிக்கீழ் இனிதிருப்பீர் ! இன வண்டாலும் *
உழும் செறுவில் மணி கொணர்ந்து கரைமேல் சிந்தி *
உலகெல்லாம் சந்தனமும் அகிலும் கொள்ள *
செழும் பொன்னி வளம் கொடுக்கும் சோழன் சேர்ந்த *
திருநறையூர் மணிமாடம் சேர்மின்களே || 6.6.2 ||

பவ்வ நீர் உடை ஆடையாகச் சுற்றிப் *
பார் அகலம் திருவடியாப் பவனம் மெய்யா *
செவ்வி மாதிரம் எட்டும் தோளா * அண்டம்
திரு முடியா நின்றான்பால் செல்லுகிற்பீர் *
கவ்வை மா களிறுந்தி விண்ணியேற்ற *
கழல் மன்னர் மணி முடிமேல் காகம் ஏற *
தெய்வ வாள் வலம் கொண்ட சோழன் சேர்ந்த *
திருநறையூர் மணிமாடம் சேர்மின்களே || 6.6.3 ||

பைங்கண் ஆள் அரியுருவாய் வெருவ நோக்கிப் *
பருவரைத் தோள் இரணியனைப் பற்றி வாங்கி *

அங்கை வாள் உகிர் நுதியால் அவனதாகம் *
அங்குருதி பொங்குவித்தான் அடக்கீழ் நிற்பீர் *
வெங்கண் மா களிறுந்தி விண்ணியேற்ற *
விறல் மன்னர் திறல் அழிய வெம்மா உய்த்த *
செங்கணான் கோச் சோழன் சேர்ந்த கோயில் *
திருநறையூர் மணிமாடம் சேர்மின்களே || 6.6.4 ||

அன்றுலக மூன்றினையும் அளந்து * வேறோர்
அரியுருவாய் இரணியனதாகம் கீண்டு *
வென்றவனை விண்ணுலகில் செலவுய்த்தாற்கு *
விருந்தாவீர் ! மேல் எழுந்து விலங்கல் பாய்ந்து *
பொன் சிதறி மணி கொணர்ந்து கரைமேல் சிந்திப் *
புலம் பரந்து நிலம் பரக்கும் பொன்னி நாடன் *
தென் தமிழன் வட புலக்கோன் சோழன் சேர்ந்த *
திருநறையூர் மணிமாடம் சேர்மின்களே || 6.6.5 ||

தன்னாலே தன்னுருவம் பயந்த தானாய் *
தயங்கொளி சேர் மூவுலகும் தானாய் வானாய் *
தன்னாலே தன்னுருவின் மூர்த்தி மூன்றாய்த் *
தானாயன் ஆயினான் சரண் என்றுய்வீர் *
மின்னாடு வேலேந்து விளைந்த வேளை *
விண்ணேறத் தனி வேலுய்த்துலகம் ஆண்ட *
தென்னாடன் குட கொங்கன் சோழன் சேர்ந்த *
திருநறையூர் மணிமாடம் சேர்மின்களே || 6.6.6 ||

முலைத் தடத்த நஞ்சுண்டு துஞ்சப் பேய்ச்சி *
முது துவரைக் குலபதியாக் காலிப்பின்னே *

இலைத் தடத்த குழல் ஊதி ஆயர் மாதர் *

இன வளை கொண்டான் அடிக்கீழ் எய்துகிற்பீர் *
மலைத் தடத்த மணி கொணர்ந்து வையம் உய்ய *
வளம் கொடுக்கும் வரு புனலம் பொன்னி நாடன் *
சிலைத் தடக்கைக் குலச் சோழன் சேர்ந்த கோயில் *
திருநறையூர் மணிமாடம் சேர்மின்களே || 6.6.7 ||

முருக்கிலங்கு கனித் துவர் வாய்ப் பின்னை கேள்வன் *
மன்னெல்லாம் முன்னவியச் சென்று * வென்றிச்
செருக்களத்துத் திறல் அழியச் செற்ற வேந்தன் *
சிரம் துணித்தான் திருவடி நும் சென்னி வைப்பீர் *
இருக்கிலங்கு திருமொழி வாய் எண் தோள் ஈசற்கு *
எழில் மாடம் எழுபது செய்துலகம் ஆண்ட *
திருக்குலத்து வளச் சோழன் சேர்ந்த கோயில் *
திருநறையூர் மணிமாடம் சேர்மின்களே || 6.6.8 ||

தார் ஆளன் தண் அரங்கவாளன் * பூமேல்
தனியாளன் முனியாளர் ஏத்த நின்ற
பேர் ஆளன் * ஆயிரம் பேர் உடையவாளன் *
பின்னைக்கு மணவாளன் பெருமை கேட்பீர் *
பார் ஆளர் இவர் இவர் என்றழுந்தையேற்ற *
படை மன்னர் உடல் துணியப் பரிமாவுய்த்த *
தேர் ஆளன் கோச் சோழன் சேர்ந்த கோயில் *
திருநறையூர் மணிமாடம் சேர்மின்களே || 6.6.9 ||

‡ செம் மொழி வாய் நால் வேத வாணர் வாழும் *
திருநறையூர் மணிமாடச் செங்கண் மாலை *

பொய்ம் மொழி ஒன்றில்லாத மெய்ம்மையாளன் *
புல மங்கை குல வேந்தன் புலமையார்ந்த *
அம்மொழி வாய்க் கலிகன்றியின்பப் பாடல்
பாடுவார் * வியன் உலகில் நமனார் பாடி *
வெம் மொழி கேட்டஞ்சாதே மெய்ம்மை சொல்லில் *
விண்ணவர்க்கு விருந்தாகும் பெருந் தக்கோரே || 6.6.10 ||

பெரிய திருமொழி - ஆளும் பணியும்

‡ ஆளும் பணியும் அடியேனைக்
கொண்டான் * விண்ட நிசாசரரை *
தோளும் தலையும் துணிவெய்தச் *
சுடு வெஞ்சிலைவாய்ச் சரம் துரந்தான் *
வேளும் சேயும் அனையாரும் *
வேற்கணாரும் பயில் வீதி *
நாளும் விழவின் ஒலியோவா *
நறையூர் நின்ற நம்பியே || 6.7.1 ||

முனியாய் வந்து மூவெழுகால் *
முடி சேர் மன்னர் உடல் துணிய *
தனி வாய் மழுவின் படையாண்ட *
தாரார் தோளான் வார் புறவில் *
பனி சேர் முல்லை பல்லரும்ப *
பானல் ஒருபால் கண் காட்ட *
நனி சேர் கமலம் முகம் காட்டும் *
நறையூர் நின்ற நம்பியே || 6.7.2 ||

தெள்ளார் கடல்வாய் விட வாய்ச் *
சின வாள் அரவில் துயில் அமர்ந்து *

துள்ளா வரு மான் வீழ * வாளி
துரந்தான் இரந்தான் மாவலி மண் *
புள்ளார் புறவில் பூங்காவி *
புலன்கொள் மாதர் கண் காட்ட *
நள்ளார் கமலம் முகம் காட்டும் *
நறையூர் நின்ற நம்பியே || 6.7.3 ||

ஒளியா வெண்ணெய் உண்டான் என்று *
உரலோடாய்ச்சி ஒண் கயிற்றால் *
விளியா ஆர்க்க ஆப்புண்டு *
விம்மியமுதான் மென் மலர்மேல் *
களியா வண்டு கள்ளுண்ணக் *
காமர் தென்றல் அலர் தூற்ற *
நளிர்வாய் முல்லை முறுவலிக்கும் *
நறையூர் நின்ற நம்பியே || 6.7.4 ||

வில்லார் விழவில் வட மதுரை *
விரும்பி விரும்பா மல்லடர்த்து *
கல்லார் திரள் தோள் கஞ்சனைக்
காய்ந்தான் * பாய்ந்தான் காளியன்மேல் *
சொல்லார் சுருதி முறையோதிச் *
சோமுச் செய்யும் தொழிலினோர் *
நல்லார் மறையோர் பலர் வாழும் *
நறையூர் நின்ற நம்பியே || 6.7.5 ||

வள்ளி கொழுநன் முதலாய *
மக்களோடு முக்கண்ணான்

வெள்கியோட * விறல் வாணன் *
வியந் தோள் வனத்தைத் துணித்துகந்தான் *
பள்ளி கமலத்திடைப் பட்ட *
பகு வாய் அலவன் முகம் நோக்கி *
நள்ளியூடும் வயல் சூழ்ந்த *
நறையூர் நின்ற நம்பியே || 6.7.6 ||

மிடையா வந்தவேல் மன்னர்
வீய * விசயன் தேர் கடவி *
குடையா வரை ஒன்றெடுத்து * ஆயர்
கோவாய் நின்றான் கூராழிப்
படையான் * வேதம் நான்கைந்து
வேள்வி * அங்கம் ஆறிசையேழ் *
நடையா வல்ல அந்தணர் வாழ் *
நறையூர் நின்ற நம்பியே || 6.7.7 ||

பந்தார் விரலாள் பாஞ்சாலி *
கூந்தல் முடிக்கப் பாரதத்து *
கந்தார் களிற்றுக் கழல் மன்னர்
கலங்கச் * சங்கம் வாய் வைத்தான் *
செந்தாமரைமேல் அயனோடு *
சிவனும் அனைய பெருமையோர் *
நந்தா வண் கை மறையோர் வாழ் *
நறையூர் நின்ற நம்பியே || 6.7.8 ||

ஆறும் பிறையும் அரவமும் *
அடம்பும் சடைமேல் அணிந்து * உடலம்

நீறும் பூசி ஏறாரும் *

இறையோன் சென்று குறையிரப்ப *

மாறொன்றில்லா வாச நீர் *

வரை மார்பகலத்தளித்துகந்தான் *

நாறும் பொழில் சூழ்ந்தழகாய *

நறையூர் நின்ற நம்பியே || 6.7.9 ||

‡ நன்மையுடைய மறையோர் வாழ் *

நறையூர் நின்ற நம்பியை *

கன்னி மதில் சூழ் வயல் மங்கைக் *

கலியன் ஒலிசெய் தமிழ்மாலை *

பன்னியுலகில் பாடுவார் *

பாடு சாரா பழ வினைகள் *

மன்னி உலகம் ஆண்டு போய் *

வானோர் வணங்க வாழ்வாரே || 6.7.10 ||

பெரிய திருமொழி - மான் கொண்ட

‡ மான் கொண்ட தோல் * மார்வின் மாணியாய் * மாவலி மண்

தான் கொண்டு * தாளால் அளந்த பெருமானை *

தேன் கொண்ட சாரல் * திருவேங்கடத்தானை *

நான் சென்று நாடி * நறையூரில் கண்டேனே || 6.8.1 ||

முந்நீரை முன் நாள் * கடைந்தானை * மூழ்த்த நாள்

அந்நீரை மீனாய் * அமைத்த பெருமானை *

தென்னாலி மேய * திருமாலை எம்மானை *

நன்னீர் வயல் சூழ் * நறையூரில் கண்டேனே || 6.8.2 ||

தூ வாய புள்ளூர்ந்து வந்து * துறை வேழம் *
 மூவாமை நல்கி * முதலை துணித்தானை *
 தேவாதிதேவனைச் * செங்கமலக் கண்ணானை *
 நாவாயுளானை * நறையூரில் கண்டேனே || 6.8.3 ||

ஓடா அரியாய் * இரணியனை ஊன் இடந்த *
 சேடார் பொழில் சூழ் * திருநீர் மலையானை *
 வாடா மலர்த்துழாய் * மாலை முடியானை *
 நாள்தோறும் நாடி * நறையூரில் கண்டேனே || 6.8.4 ||

கல்லார் மதில் சூழ் * கடியிலங்கைக் கார் அரக்கன் *
 வல்லாகம் கீள * வரி வெஞ்சரம் துரந்த
 வில்லானை * செல்வ விபீடணற்கு * வேறாக *
 நல்லானை நாடி * நறையூரில் கண்டேனே || 6.8.5 ||

உம்பர் உலகோடு * உயிர் எல்லாம் * உந்தியில்
 வம்பு மலர்மேல் * படைத்தானை மாயோனை *
 அம்பன்ன கண்ணாள் * அசோதை தன் சிங்கத்தை *
 நம்பனை நாடி * நறையூரில் கண்டேனே || 6.8.6 ||

கட்டேறு நீள் சோலைக் * காண்டவத்தைத் தீ மூட்டி
 விட்டானை * மெய்யம் அமர்ந்த பெருமானை *
 மட்டேறு கற்பகத்தை * மாதர்க்காய் * வண் துவரை
 நட்டானை நாடி * நறையூரில் கண்டேனே || 6.8.7 ||

மண்ணின் மீ பாரம் கெடுப்பான் * மற மன்னர் *
 பண்ணின்மேல் வந்த * படையெல்லாம் பாரதத்து *
 விண்ணின் மீதேற * விசயன் தேர் ஊர்ந்தானை *
 நண்ணி நான் நாடி * நறையூரில் கண்டேனே || 6.8.8 ||

‡ பொங்கேறு நீள் சோதிப் * பொன்னாழி தன்னோடும் *
சங்கேறு கோலத் * தடக் கைப் பெருமானை *
கொங்கேறு சோலைக் * குடந்தைக் கிடந்தானை *
நங்கோனை நாடி * நறையூரில் கண்டேனே || 6.8.9 ||

‡ மன்னு மதுரை * வசுதேவர் வாழ் முதலை *
நன்னறையூர் * நின்ற நம்பியை * வம்பவிழ் தார்க்
கன்னவிலும் தோளான் * கலியன் ஒலி வல்லார் *
பொன்னுலகில் வானவர்க்குப் * புத்தேளிர் ஆகுவரே || 6.8.10 ||

பெரிய திருமொழி - பெடையடர்த்த

‡ பெடையடர்த்த மடவன்னம் * பிரியாது * மலர்க் கமலம்
மடல் எடுத்து மது நுகரும் * வயல் உடுத்த திருநறையூர் *
முடையடர்த்த சிரம் ஏந்தி * மூவுலகும் பலி திரிவோன் *
இடர் கெடுத்த திருவாளன் * இணையடியே அடை
நெஞ்சே ! || 6.9.1 ||

கழியாரும் கன சங்கம் * கலந்தெங்கும் நிறைந்தேறி *
வழியார முத்தீன்று * வளம் கொடுக்கும் திருநறையூர் *
பழியாரும் விறல் அரக்கன் * பரு முடிகள் அவை சிதற *
அழல் ஆறும் சரம் துரந்தான் * அடியிணையே அடை
நெஞ்சே ! || 6.9.2 ||

சுளை கொண்ட பலங்கனிகள் * தேன் பாய * கதலிகளின்
திளை கொண்ட பழம் கெழுமுத் * திகழ் சோலைத் திருநறையூர் *
வளை கொண்ட வண்ணத்தன் * பின் தோன்றல் * மூவுலகோ -
டளை வெண்ணெய் உண்டான் தன் * அடியிணையே அடை
நெஞ்சே ! || 6.9.3 ||

துன்றோளித் துகிற் படலம் * துன்னி எங்கும் மாளிகைமேல் *
நின்றார வான் மூடும் * நீள் செல்வத் திருநறையூர் *
மன்றாரக் குடம் ஆடி * வரையெடுத்து மழை தடுத்த *
குன்றாரும் திரள் தோளன் * குரை கழலே அடை

நெஞ்சே ! || 6.9.4 ||

அகிற்குறடும் சந்தனமும் *
அம் பொன்னும் அணி முத்தும் *
மிகக் கொணர்ந்து திரையுந்தும் *
வியன் பொன்னித் திருநறையூர் *
பகல் கரந்த சுடர் ஆழிப் படையான் *
இவ்வுலகேழும் *
புகக் கரந்த திரு வயிற்றன் *

பொன்னடியே அடை நெஞ்சே ! || 6.9.5 ||

பொன் முத்தும் அரியுகிரும் * புழைக் கைம் மா கரிக் கோடும் *
மின்னத் தண் திரையுந்தும் * வியன் பொன்னித் திருநறையூர் *
மின்னொத்த நுண் மருங்குல் * மெல்லியலைத் * திரு மார்பில்
மின்னத் தான் வைத்துகந்தான் * மலர் அடியே அடை

நெஞ்சே ! || 6.9.6 ||

சீர் தழைத்த கதிர்ச் செந்நெல் *
செங்கமலத் திடையிடையின் *
பார் தழைத்துக் கரும்போங்கிப் *
பயன் விளைக்கும் திருநறையூர் *
கார் தழைத்த திருவுருவன் *
கண்ண பிரான் விண்ணவர் கோன் *

தார் தழைத்த துழாய் முடியன் *

தளிர் அடியே அடை நெஞ்சே ! || 6.9.7 ||

‡ குலையார்ந்த பழக் காயும் * பசங்காயும் பாளை முத்தும் *

தலையார்ந்த இளங்கமுகின் * தடஞ்சோலைத் திருநறையூர் *

மலையார்ந்த கோலம் சேர் * மணி மாடம் மிக மன்னி *

நிலையார நின்றான் தன் * நீள் கழலே அடை நெஞ்சே ! || 6.9.8 ||

மறையாரும் பெரு வேள்விக் *

கொழும் புகை போய் வளர்ந்து * எங்கும்

நிறையார வான் மூடும் *

நீள் செல்வத் திருநறையூர் *

பிறையாரும் சடையானும் *

பிரமனும் முன் தொழுதேத்த *

இறையாகி நின்றான் தன் *

இணையடியே அடை நெஞ்சே ! || 6.9.9 ||

‡ திண் கனக மதிள் புடை சூழ் * திருநறையூர் நின்றானை *

வண் களக நிலவெறிக்கும் * வயல் மங்கை நகராளன் *

பண் கள் அகம் பயின்ற சீர்ப் * பாடல் இவை பத்தும் வல்லார் *

விண் கள் அகத்திமையவராய் * வீற்றிருந்து வாழ்வாரே || 6.9.10 ||

பெரிய திருமொழி - கிடந்த நம்பி

‡ கிடந்த நம்பி குடந்தை மேவிக் * கேழலாயுலகை

இடந்த நம்பி * எங்கள் நம்பி * எறிஞர் அரண் அழிய *

கடந்த நம்பி கடியார் இலங்கை * உலகை ஈர் அடியால் *

நடந்த நம்பி நாமம் சொல்லில் * நமோ நாராயணமே || 6.10.1 ||

விடந்தான் உடைய அரவம் வெருவச் * செருவில் முன நாள் * முன்
தடந் தாமரை நீர்ப் பொய்கை புக்கு * மிக்க தாளாளன் *
இடந்தான் வையம் கேழல் ஆகி * உலகை ஈர் அடியால் *
நடந்தானுடைய நாமம் சொல்லில் * நமோ

நாராயணமே || 6.10.2 ||

பூணாதனலும் தறுகண் வேழம் மறுக * வளை மருப்பைப் *
பேணான் வாங்கி * அமுதம் கொண்ட பெருமான் திருமார்வன் *
பாணா வண்டு முரலும் கூந்தல் * ஆய்ச்சி தயிர் வெண்ணெய் *
நாணாதுண்டான் நாமம் சொல்லில் * நமோ

நாராயணமே || 6.10.3 ||

கல்லார் மதிள் சூழ் *
கச்சி நகருள் நச்சிப் * பாடகத்துள்
எல்லா உலகும் வணங்க *
இருந்த அம்மான் * இலங்கைக்கோன்
வல்லாள் ஆகம் *
வில்லால் முனிந்த எந்தை * விபீடணற்கு
நல்லானுடைய நாமம் சொல்லில் *
நமோ நாராயணமே || 6.10.4 ||

குடையா வரையால் *
நிரை முன் காத்த பெருமான் * மருவாத
விடை தான் ஏழும் வென்றான் *
கோவல் நின்றான் * தென்னிலங்கை
அடையா அரக்கர் வீயப் பொருது *
மேவி வெங்கூற்றம் *

நடையா உண்ணக் கண்டான் நாமம் *

நமோ நாராயணமே || 6.10.5 ||

கான எண்கும் குரங்கும் * முசுவும் படையா * அடல் அரக்கர்
மானம் அழித்து நின்ற * வென்றி அம்மான் * எனக்கென்றும்
தேனும் பாலும் அமுதும் ஆய * திருமால் திருநாமம் *
நானும் சொன்னேன் நமரும் உரைமின் * நமோ

நாராயணமே || 6.10.6 ||

நின்ற வரையும் கிடந்த கடலும் * திசையும் இரு நிலனும் *
ஒன்றும் ஒழியா வண்ணம் * எண்ணி நின்ற அம்மானார் *
குன்று குடையா எடுத்த * அடிகளுடைய திருநாமம் *
நன்று காண்மின் தொண்டீர் ! சொன்னேன் * நமோ

நாராயணமே || 6.10.7 ||

கடுங்கால் மாரி கல்லே பொழிய * அல்லே எமக்கென்று
படுங்கால் * நீயே சரண் என்று * ஆயர் அஞ்ச அஞ்சாமுன் *
நெடுங்கால் குன்றம் குடையொன்றேந்தி * நிரையைச் சிரமத்தால் *
நடுங்கா வண்ணம் காத்தான் நாமம் * நமோ

நாராயணமே || 6.10.8 ||

பொங்கு புணரிக் கடல் சூழ ஆடை * நில மா மகள் மலர் மா
மங்கை * பிரமன் சிவன் இந்திரன் * வானவர் நாயகர் ஆய *
எங்கள் அடிகள் இமையோர் * தலைவருடைய திருநாமம் *
நங்கள் வினைகள் தவிர உரைமின் * நமோ

நாராயணமே || 6.10.9 ||

‡ வாவித் தடம் சூழ் மணி முத்தாற்று * நறையூர் நெடுமாலை *
நாவில் பரவி நெஞ்சில் கொண்டு * நம்பி நாமத்தை *

காவித் தடங்கண் மடவார் கேள்வன் * கலியன் ஒலி மாலை *
மேவிச் சொல்ல வல்லார் பாவம் * நில்லா வீயுமே || 6.10.10 ||

பெரிய திருமொழி - கறவா மடநாகு

‡ கறவா மட நாகு * தன் கன்றுள்ளினாற் போல் *
மறவாதடியேன் * உன்னையே அழைக்கின்றேன் *
நறவார் பொழில் சூழ் * நறையூர் நின்ற நம்பி *
பிறவாமை எனைப் பணி * எந்தை பிரானே ! || 7.1.1 ||

வற்றா முது நீரொடு * மால்வரை ஏழும் *
துற்றாக முன் துற்றிய * தொல் புகழோனே *
அற்றேன் அடியேன் * உன்னையே அழைக்கின்றேன் *
பெற்றேன் அருள் தந்திடு * என் எந்தை பிரானே ! || 7.1.2 ||

தாரேன் பிறர்க்கு * உன் அருள் என்னிடை வைத்தாய் *
ஆரேன் அதுவே * பருகிக் களிக்கின்றேன் *
காரேய் கடலே மலையே * திருக்கோட்டி
ஊரே * உகந்தாயை * உகந்தடியேனே || 7.1.3 ||

புள் வாய் பிளந்த * புனிதா ! என்றழைக்க *
உள்ளே நின்று * என் உள்ளம் குளிரும் ஒருவா ! *
கள்வா ! * கடல்மல்லைக் கிடந்த கரும்பே *
வள்ளால் ! உன்னை * எங்ஙனம் நான் மறக்கேனே || 7.1.4 ||

வில்லேர் நுதல் * வேல் நெடுங்கண்ணியும் நீயும் *
கல்லார் கடுங்கானம் * திரிந்த களிநே *
நல்லாய் ! நர நாரணனே ! * எங்கள் நம்பி *
சொல்லாய் உன்னை * யான் வணங்கித் தொழும் ஆறே || 7.1.5 ||

பணியேய் பரங்குன்றின் * பவளத் திரளே *
முனியே * திருமுழிக்களத்து விளக்கே *
இனியாய் ! தொண்டரோம் * பருகின்னமுதாய கனியே *
உன்னைக் கண்டு கொண்டு * உய்ந்தொழிந்தேனே || 7.1.6 ||

கதியேல் இல்லை * நின்னருள் அல்லதெனக்கு *
நிதியே ! * திருநீர்மலை நித்திலத் தொத்தே *
பதியே பரவித் தொழும் * தொண்டர் தமக்குக்
கதியே * உன்னைக் கண்டு கொண்டுய்ந்தொழிந்தேனே || 7.1.7 ||

அத்தா ! அரியே ! என்று * உன்னை அழைக்க *
பித்தா வென்று பேசுகின்றார் * பிறர் என்னை *
முத்தே ! மணி மாணிக்கமே ! * முளைக்கின்ற வித்தே *
உன்னை எங்ஙனம் நான் * விடுகேனே ! || 7.1.8 ||

தூயாய் ! சுடர் மா மதி போல் * உயிர்க்கெல்லாம் *
தாயாய் அளிக்கின்ற * தண் தாமரைக் கண்ணா ! *
ஆயா ! அலை நீர் உலகேழும் * முன்னுண்ட
வாயா * உன்னை எங்ஙனம் * நான் மறக்கேனே || 7.1.9 ||

‡ வண்டார் பொழில் சூழ் * நறையூர் நம்பிக்கு * என்றும்
தொண்டாய் * கலியன் ஒலி செய் தமிழ் மாலை *
தொண்டர் ! இவை பாடுமின் * பாடி நின்றாட *
உண்டே விசம்பு * உந்தமக்கில்லை துயரே || 7.1.10 ||

பெரிய திருமொழி - புள்ளாய் ஏனமுமாய்

‡ புள்ளாய் ஏனமுமாய்ப் * புகுந்து * என்னை உள்ளம் கொண்ட
கள்வா ! என்றலும் * என் கண்கள் நீர்கள் சோர் தருமால் *
உள்ளே நின்றுருகி * நெஞ்சம் உன்னை உள்ளியக்கால் *

நள்ளேன் உன்னை அல்லால் * நறையூர் நின்ற

நம்பீயோ ! || 7.2.1 ||

ஓடா ஆளரியின் * உருவாய் மருவி * எந்தன்

மாதே வந்து * அடியேன் மனம் கொள்ள வல்ல மைந்தா *

பாடேன் தொண்டர் தம்மைக் * கவிதைப் பனுவல் கொண்டு *

நாடேன் உன்னை அல்லால் * நறையூர் நின்ற நம்பீயோ ! || 7.2.2 ||

எம்மானும் எம்மனையும் * என்னைப் பெற்றொழிந்ததற்பின் *

அம்மானும் அம்மனையும் * அடியேனுக்காகி நின்ற *

நன்மான வொண் சுடரே ! * நறையூர் நின்ற நம்பீ ! * உன்

மைம்மான வண்ணம் அல்லால் * மகிழ்ந்தேத்த

மாட்டேனே || 7.2.3 ||

சிறியாய் ஓர் பிள்ளையுமாய் *

உலகுண்டோர் ஆலிலை மேல் உறைவாய் *

என் நெஞ்சினுள்ளே உறைவாய் *

உறைந்தது தான் *

அறியாதிருந்தறியேன் *

அடியேன் அணி வண்டு கிண்டும் *

நறை வாரும் பொழில் சூழ் *

நறையூர் நின்ற நம்பீயோ ! || 7.2.4 ||

நீண்டாயை வானவர்கள் *

நினைந்தேத்திக் காண்பரிதால் *

ஆண்டாய் என்றாதரிக்கப் படுவாய்க்கு *

நான் அடிமை பூண்டேன் *

என் நெஞ்சினுள்ளே *

புகுந்தாயைப் போகல் ஒட்டேன் *

நாண் தாண் உனக்கொழிந்தேன் *

நறையூர் நின்ற நம்பீயோ ! || 7.2.5 ||

எந்தாதை தாதை அப்பால் * எழுவர் பழுவடிமை

வந்தார் * என் நெஞ்சினுள்ளே * வந்தாயைப் போகல் ஒட்டேன் *
அந்தோ ! என்னாருயிரே ! * அரசே ! அருள் எனக்கு *

நந்தாமல் தந்த எந்தாய் ! * நறையூர் நின்ற நம்பீயோ ! || 7.2.6 ||

மன்னஞ்ச ஆயிரம் தோள் * மழுவில் துணித்த மைந்தா *

என் நெஞ்சத்துள் இருந்து * இங்கினிப் போய்ப் பிறர் ஒருவர் *
வன்னெஞ்சம் புக்கிருக்கல் ஒட்டேன் * வளைத்து வைத்தேன் *
நன்னெஞ்ச அன்னம் மன்னும் * நறையூர் நின்ற

நம்பீயோ ! || 7.2.7 ||

எப்போதும் பொன் மலரிட்டு * இமையோர் தொழுது * தங்கள்

கைப்போது கொண்டிறைஞ்சிக் * கழல் மேல் வணங்க நின்றாய் *
இப்போதென் நெஞ்சினுள்ளே * புகுந்தாயைப் போகல் ஒட்டேன் *
நற்போது வண்டு கிண்டும் * நறையூர் நின்ற நம்பீயோ ! || 7.2.8 ||

ஊனேர் ஆக்கை தன்னை * உழந்தோம்பி வைத்தமையால் *

யானாய் என் தனக்காய் * அடியேன் மனம் புகுந்த
தேனே ! * தீங்கரும்பின் தெளிவே ! * என் சிந்தை தன்னால் *
நானே எய்தப் பெற்றேன் * நறையூர் நின்ற நம்பீயோ ! || 7.2.9 ||

‡ நன்னீர் வயல் புடை சூழ் * நறையூர் நின்ற நம்பியை *

கன்னீர் மால் வரைத் தோள் * கலிகன்றி மங்கையர் கோன் *
சொன்னீர் சொல் மாலை * சொல்லுவார்கள் * சூழ் விசும்பில்
நன்னீர்மையால் மகிழ்ந்து * நெடுங்காலம் வாழ்வாரே || 7.2.10 ||

பெரிய திருமொழி - சினவில்

‡ சினவில் செங்கண் அரக்கர் உயிர் மாளச் *
செற்ற வில்லியென்று கற்றவர் தந்தம்
மனமுள் கொண்டு * என்றும் எப்போதும் நின்றேத்தும்
மா முனியை * மரமேழ் எய்த மைந்தனை *
நனவில் சென்றார்க்கும் நண்ணற்கரியானை *
நான் அடியேன் நறையூர் நின்ற நம்பியை *
கனவில் கண்டேன் இன்று கண்டமையால் * என்
கண்ணினைகள் களிப்பக் களித்தேனே || 7.3.1 ||

தாய் நினைந்த கன்றேயொக்க * என்னையும்
தன்னையே நினைக்கச் செய்து * தான் எனக் -
காய் நினைந்தருள் செய்யும் அப்பனை *
அன்றிவ் வையகம் உண்டுமிழ்ந்திட்ட
வாயனை * மகரக் குழைக் காதனை *
மைந்தனை மதிட் கோவல் இடைகழி
ஆயனை * அமரர்க்கரியேற்றை * என்
அன்பனை அன்றி ஆதரியேனே || 7.3.2 ||

வந்த நாள் வந்தென் நெஞ்சிடம் கொண்டான் *
மற்றோர் நெஞ்சறியான் * அடியேனுடைச்
சிந்தையாய் வந்து தென்புலர்க்கென்னைச்
சேர்கொடான் * இது சிக்கெனப் பெற்றேன் *
கொந்துலாம் பொழில் சூழ் குடந்தைத் தலைக்
கோவினைக் * குடம் ஆடிய கூத்தனை *
எந்தையை எந்தை தந்தை தம்மானை *
எம்பிரானை எத்தால் மறக்கேனே || 7.3.3 ||

உரங்களால் இயன்ற மன்னர் மாளப் *
பாரதத்தொரு தேர் ஐவர்க்காய்ச் சென்று *
இரங்கி ஊர்ந்தவர்க்கின்னருள் செய்யும்
எம்பிரானை * வம்பார் புனல் காவிரி *
அரங்கம் ஆளி என்னாளி விண்ணாளி *
ஆழி சூழ் இலங்கை மலங்கச் சென்று *
சரங்கள் ஆண்ட தண் தாமரைக் கண்ணனுக் -
கன்றி * என் மனம் தாழ்ந்து நில்லாதே || 7.3.4 ||

ஆங்கு வெந்நரகத்தழுந்தும் போது *
அஞ்சேல் என்றடியேனை அங்கே வந்து
தாங்கு * தாமரை அன்ன பொன்னார் அடி
எம்பிரானை * உம்பர்க்கணியாய் நின்ற *
வேங்கடத்தரியைப் பரி கீறியை *
வெண்ணெய் உண்டிரலினிடை ஆப்புண்ட
தீங்கரும்பினை * தேனை நன் பாலினை
அன்றி * என் மனம் சிந்தை செய்யாதே || 7.3.5 ||

எட்டனைப் பொழுதாகிலும் * என்றும்
என் மனத்தகலாதிருக்கும் புகழ் *
தட்டலர்த்த பொன்னே அலர் கோங்கின் *
தாழ் பொழில் திருமாலிருஞ்சோலை அங் -
கட்டியை * கரும்பீன்ற இன் சாற்றைக் *
காதலால் மறை நான்கும் முன்னோதிய
பட்டனை * பரவைத் துயில் ஏற்றை * என்
பண்பனையன்றிப் பாடல் செய்யேனே || 7.3.6 ||

பண்ணின் இன் மொழியாழ் நரம்பில் பெற்ற *
பாலையாகி இங்கே புகுந்து * என்
கண்ணும் நெஞ்சம் வாயும் இடம் கொண்டான் *
கொண்ட பின் மறையோர் மனம் தன்னுள் *
விண்ணுளார் பெருமானை எம்மானை *
வீங்கு நீர் மகரம் திளைக்கும் கடல்
வண்ணன் * மா மணி வண்ணன் எம் அண்ணல் *
வண்ணமே அன்றி வாய் உரையாதே || 7.3.7 ||

இனி எப்பாவம் வந்தெய்தும் சொல்லீர் * எமக் -
கிம்மையே அருள் பெற்றமையால் * அடும்
துனியைத் தீர்த்தின்பமே தருகின்றதோர் *
தோற்றத் தொன்னெறியை * வையம் தொழப்படும்
முனியை வானவரால் வணங்கப்படும்
முத்தினைப் * பத்தர் தாம் நுகர்கின்றதோர்
கனியை * காதல் செய்தென்னுள்ளம் கொண்ட
கள்வனை * இன்று கண்டு கொண்டேனே || 7.3.8 ||

என் செய்கேன் அடியேன் உரையீர் * இதற் -
கென்றும் என் மனத்தே இருக்கும் புகழ் *
தஞ்சை ஆளியைப் பொன் பெயரோன் * நெஞ்சம்
அன்றிடந்தவனைத் தழலே புரை *
மின் செய் வாள் அரக்கன் நகர் பாழ் பட *
சூழ் கடல் சிறை வைத்திமையோர் தொழும் *
பொன் செய்மால் வரையை மணிக் குன்றினை
அன்றி * என் மனம் போற்றி என்னாதே || 7.3.9 ||

‡ தோடு விண்டலர் பூம் பொழில் மங்கையர்
தோன்றல் * வாள் கலியன் திருவாலி
நாடன் * நன்னறையூர் நின்ற நம்பி தன் *
நல்ல மாமலர் சேவடி சென்னியில்
சூடியும் தொழுதும் எழுந்தாடியும் *
தொண்டர்கட்கவன் சொன்ன சொல் மாலை *
பாடல் பத்திவை பாடுமின் தொண்டர் !
பாட * நும்மிடைப் பாவம் நில்லாவே || 7.3.10 ||

பெரிய திருமொழி - திருவுக்கும்

பரனே ! பஞ்சவன் பெளழியன் சோழன் *
பார் மன்னர் மன்னர் தாம் பணிந்தேத்தும்
வரனே ! * மாதவனே ! மதுசூதா ! *
மற்றோர் நல் துணை நின்னலால் இலேன் காண் *
நரனே ! நாரணனே ! திருநறையூர்
நம்பீ ! * எம்பெருமான் ! உம்பர் ஆளும்
அரனே * ஆதிவராகம் முன் ஆனாய் ! *
அழுந்தூர் மேல் திசை நின்ற அம்மானே ! || 7.7.4 ||

பெரிய திருமொழி - தெள்ளியீர்

நீணிலா முற்றத்து * நின்றிவள் நோக்கினாள் *
காணுமோ ! * கண்ணபுரம் என்று காட்டினாள் *
பாணனார் திண்ணம் இருக்க * இனி இவள்
நாணுமோ * நன்று நன்று * நறையூரர்க்கே || 8.2.2 ||

பெரிய திருமொழி - ஒருநல் சுற்றம்

சுடலையில் * சுடு நீறன் அமர்ந்ததோர் *
நடலை தீர்த்தவனை * நறையூர் கண்டு * என்
உடலையுள் புகுந்து * உள்ளம் உருக்கியுண் *
விடலையைச் சென்று காண்டும் * மெய்யத்துள்ளே || 10.1.5 ||

திருமங்கையாழ்வார் அருளிச்செய்த - திருநெடுந்தாண்டகம்

‡ கன்று மேய்த்தினிதுகந்த காளாய் ! என்றும் *
கடி பொழில் சூழ் கணபுரத்தென் கனியே ! என்றும் *
மன்றமரக் கூத்தாடி மகிழ்ந்தாய் ! என்றும் *
வட திருவேங்கடம் மேய மைந்தா ! என்றும் *
வென்றசுரர் குலம் களைந்த வேந்தே ! என்றும் *
விரி பொழில் சூழ் திருநறையூர் நின்றாய் ! என்றும் *
துன்று குழல் கருநிறத்தென் துணையே என்றும் *
துணை முலைமேல் துளி சோரச் சோர்கின்றாளே ! || 16 ||

பொங்கார் மெல் இளங்கொங்கை பொன்னே பூப்பப் *
பொரு கயல் கண் நீர் அரும்பப் போந்து நின்று *
செங்கால மடப் புறவம் பெடைக்குப் பேசும் *
சிறு குரலுக்குடல் உருகிச் சிந்தித்து * ஆங்கே
தண் காலும் தண் குடந்தை நகரும் பாடித் *
தண் கோவலூர் பாடி ஆடக் கேட்டு *
நங்காய் ! நம் குடிக்கிதுவோ நன்மை என்ன *
நறையூரும் பாடுவாள் நவில்கின்றாளே ! || 17 ||

திருமங்கையாழ்வார் அருளிச்செய்த - சிறிய திருமடல்

மற்றெனக்கிங்

காரானும் கற்பிப்பார் நாயகரே * நான் அவனைக்
காரார் திருமேனி காணும் அளவும் போய் *

‡ சீரார் திருவேங்கடமே திருக்கோவலூரே *
மதிட்கச்சி ஊரகமே பேரகமே *

பேரா மருதிறுத்தான் வெள்ளறையே வெஃகாவே *
பேராலி தண்கால் நறையூர் திருப்புலியூர் *

‡ ஆராமம் சூழ்ந்த அரங்கம் || 36 ||

திருமங்கையாழ்வார் அருளிச்செய்த - பெரிய திருமடல்

பாவியேற்கு

என்னுறு நோய் யான் உரைப்பக்கேண்மின் * இரும் பொழில் சூழ்
மன்னு மறையோர் திருநறையூர் மாமலை போல் *

பொன்னியலும் மாடக் கவாடம் கடந்து புக்கு *
என்னுடைய கண்களிப்ப நோக்கினேன் || 43 ||

நான் வணங்கும்

கண்ணனைக் கண்ணபுரத்தானை * தென்னறையூர்
மன்னு மணிமாடக் கோயில் மணாளனை *

கல் நவில் தோள் காளையைக் கண்டாங்குக் கை தொழுது *
என்னிலைமை எல்லாம் அறிவித்தால் எம்பெருமான் *

தன்னருளும் ஆகமும் தாரானேல் || 73 ||

திரு வஞ்ஜுளவல்லீ ஸமேத திருநறையூர் நம்பி திருவடிகளே ஸரணம்